

ಶ್ರೀರೋ ಕನಕದಾಸ ನೀವು ಯಾವುದೋ ಒಂದು ಫಾರಮುಲಾ ಇಟ್ಟುಕೊಂಡಿರುವ ಪ್ರಕಾರ ಯಾರಿಗೆ ಅಂದರೆ ಅವರಿಗೆ ಕೊಡುತ್ತೀರೋ ?

ಶ್ರೀ ಜಿ. ಎಸ್. ದೇಶಮುಖ್.—ಎಲ್ಲರಿಗೂ ಒಂದೇ ಒಂದು ಫಾರಮುಲಾ ಇಟ್ಟಿದ್ದೇವೆ. ಆ ಫಾರಮುಲಾದಲ್ಲಿ ಯಾರು ಬಂದರೂ ಕೊಡುತ್ತೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ಈ ವಿಚಾರದಲ್ಲಿ ಸುಮಾರು 5 ವರ್ಷಗಳಿಂದ ಹಿಂದೆ ಬಾಸಗಿಯವರಿಗೆ ಕೊಡಬೇಕೆಂದು ನಿರ್ಣಯ ಆದಾಗ ಜಾಹಿರು ಮಾಡಿ ಕೇಳತಕ್ಕಂಥ ನಿರ್ಣಯ ಆಯಿತು. ಆ ಪ್ರಕಾರ ಈಗ ಕೇಳಿದ್ದೀವೆ. ಬಂದಂಥ ಅರ್ಜಿಗಳನ್ನು ಪರಿಶೀಲನೆ ಮಾಡಿ ಸರ್ಕಾರ ಕ್ರಮ ಕೈಗೊಂಡಿದೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ನಮ್ಮ ಮಾಹಿತಿ ಪ್ರಕಾರ ಹೇಳುವುದಾದರೆ, ತಾವು ಒಂದು ಸ್ಪಷ್ಟೀಕರಣ ಫಾರಮುಲಾ ಇಟ್ಟುಕೊಂಡಿದ್ದೀರಿ. ಅದನ್ನು ಯಾರು ಮಾಡಿದ್ದಾರೋ ಗೊತ್ತಿಲ್ಲ. ಆ ಲೆಕ್ಕದ ಪ್ರಕಾರ ಯಾರು ಬರುತ್ತಾರೋ ನಿಮಗೆ ಯಾರಿಗೆ ಸಂತೋಷವೆಂದು ಕಾಣಿಸುತ್ತದೆಯೋ ಅಂತವರಿಗೆ ಕೊಡುತ್ತಿದ್ದೀರಿ ಅದು ತಪ್ಪಾಗುವುದಿಲ್ಲ ಎಂದರೆ ತುಂಬಾ ಸಂತೋಷ. ಮಾನ್ಯ ವಿದ್ಯಾಪೀಠ ಮಂತ್ರಿಗಳು ಈ ಸಂದರ್ಭದಲ್ಲಿ ನಮಗೆ ಸ್ಪಷ್ಟವಾದ ಭರವಸೆಯನ್ನು ಕೊಡಬೇಕು. ಈ ರೀತಿ ಜೊತೆ ಪಡಿಸಿದಂಥ ಸಂದರ್ಭದಲ್ಲಿ ಅದರ ಬಗ್ಗೆ ಯಾರು ಮುಂದೆ ಬರುತ್ತಾರೆ, ಅವರಿಗೆ ಈ ಸ್ಪಷ್ಟೀಕರಣ ಫಾರಮುಲಾ ಬೇಕಾಗಿದೆ. ಸರ್ಕಾರಕ್ಕೆ ಇದಕ್ಕಿಂತಲೂ ಹೆಚ್ಚಿನ ಲಾಭ ಮಾಡಿಕೊಡತಕ್ಕ ಉದ್ಯಮಗಳು ಇದ್ದರೆ ಅದಕ್ಕೆ ಏತಕ್ಕೆ ಅನುವು ಮಾಡಿಕೊಡಬಾರದು. ಇನ್ನೊಂದು ವಿಚಾರ ಅಂದರೆ, 25 ವರ್ಷ ಅವರಿಗೆ ಸಂಪೂರ್ಣವಾಗಿ ಅವಕಾಶ ಕೊಟ್ಟು ಅನಂತರ ಬಿಡಿಂಗ್, ಮೆಷಿನರಿ, ಇನ್ಸ್ಟಾನ್ಸ್ ಲೇಷನ್ ತೆಗೆದುಕೊಳ್ಳತಕ್ಕದ್ದು ಎಂದು ಮಾಡಿದ್ದೀರಿ. ಆದರೆ ಒಂದೊಂದು ಪ್ರಾಜೆಕ್ಟ್ ಆಯ್ಕೆ ಎಷ್ಟು ? 25 ವರ್ಷಗಳಲ್ಲಿ ಬಂಡವಾಳ ಏನಾದರೂ ಉಳಿಯುತ್ತದೆಯೇ ? ಆ ಕಡೆ ಗಮನ ಕೊಟ್ಟು ಮಾಡುತ್ತಿದ್ದೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಯಾರು ಯಾರು ಮುಂದೆ ಬರುತ್ತಾರೆ ಮತ್ತು ಯಾವುದು ಸರ್ಕಾರಕ್ಕೆ ಅನುಕೂಲ ಇದೆ, ಅಂತವರಿಗೆ ಕೊಡುವುದು. ಜಾಹಿರು ಪಡಿಸಿದಾಗ, ಮುಂದೆ ಯಾರಾದರೂ ಮುಂದೆ ಬಂದರೆ ಸಮರ್ಪಕವಾದವರನ್ನೇ ಆಯ್ಕೆ ಮಾಡುತ್ತೇವೆ. ಆ ಬಗ್ಗೆ ನಿಯಮಗಳನ್ನೆಲ್ಲಾ ರಚಿಸಿದ್ದೇವೆ. ಅದರಲ್ಲಿ ಯಾವರೀತಿಯಿಂದ ವಿದ್ಯುತ್ ಉತ್ಪಾದನೆಯಾಗುತ್ತದೆ, ಅವರು ಯಾವರೀತಿ ಕೊಡಬೇಕು ಅವರು ಕೊಡುವಾಗ ಯಾವ ದರದಲ್ಲಿ ಕೊಡಬೇಕು, ಎಂದೆಲ್ಲಾ ನಿಯಮಗಳನ್ನೆಲ್ಲಾ ಮಾಡಿದ್ದೇವೆ. ಆ ನಿಯಮಗಳ ಪ್ರಕಾರ ಮಾಡುತ್ತಿದ್ದೇವೆ.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಆ ನಿಯಮಗಳನ್ನು ಸಭೆಯ ಮುಂದಿಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇಡುತ್ತೇವೆ.

ನಿವಯ.—ಒಕ್ಕಲುತನ ಹಾಗೂ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕ್‌ಗಳಲ್ಲಿನ ಅವ್ಯವಹಾರ ಕುರಿತು

ಪ್ರ. ಸಂಖ್ಯೆ 78 (79) ಶ್ರೀ ಜ್ಞಾನೇಶ ದೊಡ್ಡಮೇಟಿ (ಬೀದರ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಸಹಕಾರಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಧಾರವಾಡ ಜಿಲ್ಲೆಯ ರೋಣ ತಾಲ್ಲೂಕು ಒಕ್ಕಲುತನ ಹಾಗೂ ಗ್ರಾಮೀಣ ಅಭಿವೃದ್ಧಿ ಸಹಕಾರಿ ಬ್ಯಾಂಕು ಆಪಾದನೆ ಹಾಗೂ ಆಪಾತಪರ ಪ್ರಕರಣವನ್ನು ಎದುರಿಸುತ್ತಿರುವುದು ನಿಜವೇ; ಹಾಗಿದ್ದಲ್ಲಿ ಆ ಆಪಾದನೆಗಳು ಯಾವುವು ;

ಆ) ಆಪಾದನೆಗೊಳಗಾದ ರೋಣ ತಾಲ್ಲೂಕು ಬ್ಯಾಂಕಿನ ಆಡಳಿತ ಮಂಡಳಿಯ ವಿರುದ್ಧ ಯಾವ ಕ್ರಮ ಕೈಗೊಳ್ಳಲಾಗಿದೆ ಹಾಗೂ ಅದರ ವಿವರಗಳನ್ನು ಒದಗಿಸುವುದು ?

ಶ್ರೀ ಆರ್. ಎಲ್. ಚಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಈ ರೀತಿಯ ಪ್ರಕರಣಗಳು ಸರ್ಕಾರದ ಗಮನಕ್ಕೆ ಬಂದಿಲ್ಲ. ಆದರೆ 1982-83ರ ಆಡಿಟ್ ವರದಿಯಲ್ಲಿ ಬ್ಯಾಂಕಿನ ವ್ಯವಹಾರಗಳಲ್ಲಿ ಕೆಲವು ನ್ಯೂನತೆಗಳನ್ನು ತೋರಿಸಲಾಗಿದೆ.

ಆ) 1982-83ನೇ ಸಾಲಿನ ಆಡಿಟ್ ವರದಿಯಲ್ಲಿ ಕಾಣಿಸಿದ ನ್ಯೂನತೆಗಳನ್ನು ಸರಿಪಡಿಸಲು ನಿರ್ದೇಶಿಸಿ ಸಹಕಾರ ಸಂಘಗಳ ಕಾಯಿದೆಯ ಸೆಕ್ಷನ್ 68 ರ ಪ್ರಕಾರ ಆಫ್ ಮಾಡಲಾಗಿದೆ. ಈಗ 1983-84ನೇ ಸಾಲಿನ ಲೆಕ್ಕ ಪರಾಸಣೆಯನ್ನು ಕೈಗೊಳ್ಳಲಾಗಿದೆ.

ಶ್ರೀ ಜ್ಞಾನೇಶ ದೊಡ್ಡಮೇಟಿ.—ನ್ಯೂನತೆಗಳು ಯಾವ ಸ್ವರೂಪದಲ್ಲಿವೆಯೆಂದು ಹೇಳುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ಈ ಸಹಕಾರ ಸಂಘದ ಹಣದ ದುರುಪಯೋಗದ ಬಗ್ಗೆ ವರದಿ ಬಂದಿಲ್ಲ. ಈಗ ಬಂದಿರುವುದು ಏನಂದರೆ ನಮ್ಮ ಇಲಾಖೆ ಒಪ್ಪಿಗೆ ಪಡೆಯದೆ ಸಂಬಳ ಜಾಸ್ತಿ ಕೊಡುತ್ತಿದ್ದಾರೆ, ಜೀಪಿಗೆ ಹಣ ಖರ್ಚು ಮಾಡಿದ್ದಕ್ಕೆ ಪರ್ಮಿಷನ್ ತೆಗೆದುಕೊಂಡಿಲ್ಲ, ರೆಕವರಿ ಖರ್ಚು ಜಾಸ್ತಿಯಾಗಿದೆ, ಮತ್ತು ಲೆಡ್ ರ್ ಸರಿಯಾಗಿ ಮೈನಿಟ್ರಿನ್ ಮಾಡಿಲ್ಲ ಎಂದು 1-5-82ರಲ್ಲಿ ಅಲ್ಲಿನ ದೆವ್ವಟ ರಿಜಿಸ್ಟ್ರಾರ್ ಈ ಸಂಘವನ್ನು ಸೂಪರ್‌ಸೀಡ್ ಮಾಡಬೇಕೆಂದು ಜಾಯಿಂಟ್ ರಿಜಿಸ್ಟ್ರಾರ್‌ಗೆ ರಿಪೋರ್ಟ್ ಕಳುಹಿಸಿದ್ದಾರೆ. ಅದನ್ನು ಜಾಯಿಂಟ್ ರಿಜಿಸ್ಟ್ರಾರ್ ಅವರು ವಾಪಸ್ಸು ಕಳುಹಿಸಿ 1983-84ರಲ್ಲಿ ಇದೇ ರೀತಿ ಮುಂದುವರಿದರೆ ಅಗೆ ಸೂಪರ್‌ಸೀಡ್ ಮಾಡಲಿಕ್ಕೆ ಯೋಜನೆ ಮಾಡಬೇಕೆಂದು ವಾಪಸ್ಸು ಕಳುಹಿಸಿದ್ದಾರೆ. ಈಗ ಆಡಿಟ್ ನಡೆಯುತ್ತಿದ್ದು ಇನ್ನು 15 ದಿವಸಗಳಲ್ಲಿ ಆಡಿಟ್ ಮುಗಿದು ರಿಪೋರ್ಟ್ ಬರಬಹುದು. ಅದು ಬಂದಮೇಲೆ ಸೂಕ್ತ ವ್ಯವಸ್ಥೆ ಮಾಡುತ್ತೇವೆ.

ನಿಷ್ಕಯ.—ಹೆಚ್ಚುಗಳನ್ನು ಹಳ್ಳಿಗಳನ್ನಾಗಿ ಮಾರ್ಪಡಿಸುವ ಬಗ್ಗೆ

ಪ್ರ. ಸಂಖ್ಯೆ 79 (91) ಶ್ರೀ ಬಿ. ಹೆಚ್. ಯಂಕಾನಾಯ್ಕ (ಹರಪನಹಳ್ಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಕಂದಾಯ ಮಂತ್ರಿಗಳು ಹಾಗೂ ಯೋಜನಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಹರಿಜನ, ಗಿರಿಜನರ ಮತ್ತು ಹಿಂದುಳಿದ ಜನಾಂಗದವರ ಹಳ್ಳಿಗಳು ಇನ್ನು ಮೆಜುರೆ ಹಳ್ಳಿಗಳಾಗಿ ಮುಂದುವರಿಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಅ) ಹಾಗಿದ್ದಲ್ಲಿ, ಕರ್ನಾಟಕ ರಾಜ್ಯಾದ್ಯಂತ ಹೆಚ್ಚು ಹರಿಜನರ ಕೇರಿ ತಾಂಡ ಇವುಗಳನ್ನು ಕಂದಾಯ ಗ್ರಾಮವಾಗಿ ಪರಿವರ್ತಿಸಲು ಕ್ರಮ ಕೈಗೊಳ್ಳಲಾಗುವುದೇ ;

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಹಾಗೂ ಯೋಜನಾ ಮಂತ್ರಿಗಳು).—

ಅ) ಹೌದು ಹೆಚ್ಚುಗಳನ್ನು ಹಳ್ಳಿಗಳನ್ನಾಗಿ ಪರಿವರ್ತಿಸಲು ಕೆಲವು ಬೇಡಿಕೆಗಳು ಬಂದಿವೆ.

ಆ) ಪ್ರತಿಯೊಂದು ಪ್ರಕರಣವನ್ನು ಅರ್ಹತೆಯ ಆಧಾರದ ಮೇಲೆ ಪರಿಗಣಿಸಲಾಗುವುದು.

ಶ್ರೀ ಬಿ. ಹೆಚ್. ಯಂಕಾನಾಯ್ಕ.—ಸ್ವಾತಂತ್ರ್ಯ ಬಂದು 38 ವರ್ಷಗಳಾಗಿವೆ. ಇದುವರೆಗೂ ಹೆಚ್ಚು ಮತ್ತು ತಾಂಡಗಳನ್ನು ಗ್ರಾಮಗಳನ್ನಾಗಿ ಮಾಡಿಲ್ಲ. ಇವುಗಳನ್ನು ಯಾವಾಗ ರೆವಿನ್ಯೂ ಗ್ರಾಮಗಳಾಗಿ ಪರಿವರ್ತಿಸುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಕೆಲವು ತಾಂಡಗಳು, ಹೆಚ್ಚುಗಳು ರೆವಿನ್ಯೂ ಗ್ರಾಮದಿಂದ ಬಹಳ ದೂರ ಇವೆ. ಅವೆಲ್ಲವನ್ನೂ ರೆವಿನ್ಯೂ ಗ್ರಾಮಗಳಾಗಿ ಮಾರ್ಪಾಡು ಮಾಡತಕ್ಕದ್ದು ಅವಶ್ಯ ಇದೆ ಈಗ ಆ ಬಗ್ಗೆ ಬಂದಿರತಕ್ಕ ಅರ್ಜಿಗಳನ್ನು ಪರಿಶೀಲನೆ ಮಾಡಲಿಕ್ಕೆ ಹೇಳಿದ್ದೇವೆ. ಜಾಹಿರು ಮಾಡಿದಾಗ ಅರ್ಜಿ ಬರದೇ ಹೋಗಿದ್ದರೂ ಸರ್ಕಾರ ಇಂತಹ ತಾಂಡ, ಹೆಚ್ಚುಗಳನ್ನು ಹಳ್ಳಿಗಳನ್ನಾಗಿ ಮಾರ್ಪಾಡು ಮಾಡತಕ್ಕ ಕ್ರಮ ಕೈಗೊಳ್ಳುತ್ತೇವೆ.

ಶ್ರೀ ಬಿ. ಹೆಚ್. ಯಂಕಾನಾಯ್ಕ.—38 ವರ್ಷಗಳ ಹಿಂದೆ ಇಂಗ್ಲಿಷ್ ನವರ ಕಾಲದಲ್ಲಿ ಯಾವ ರೀತಿ ಈ ತಾಂಡಗಳು ಇದ್ದವು, ಈಗಲೂ ಅದೇ ರೀತಿಯಲ್ಲಿವೆ. ಈ ತಾಂಡಗಳನ್ನು, ಮತ್ತು ಹೆಚ್ಚುಗಳನ್ನು ರೆವಿನ್ಯೂ ಗ್ರಾಮಗಳಾಗಿ ಮಾರ್ಪಾಡು ಮಾಡಲಿಕ್ಕೆ ಬೇಡಿಕೆಗಳು ಬಂದಿರುವ ಬಗ್ಗೆ ಸರ್ಕಾರ ಈವರೆಗೆ ಏನು ಕ್ರಮ ಕೈಗೊಂಡಿದೆ ? ಇದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ ;

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ. ಸರ್ಕಾರ ಈಗಾಗಲೇ ಇದರ ಬಗ್ಗೆ ಕ್ರಮ ಕೈಗೊಂಡು ಸರ್ವೆ ಮಾಡಿಸುತ್ತಿದೆ. ಅದಷ್ಟು ಬೇಗ ಹೆಚ್ಚು ಮತ್ತು ತಾಂಡಗಳನ್ನು ಹಳ್ಳಿಗಳನ್ನಾಗಿ ಪರಿವರ್ತನೆ ಮಾಡುವ ಕ್ರಮವನ್ನು ಸರ್ಕಾರ ಕೈಗೊಳ್ಳುತ್ತದೆ.

ನಿಷ್ಕಯ : ಧಾರವಾಡ ಜಿಲ್ಲೆಯಲ್ಲಿ ಅಭಾವ ಪರಿಹಾರ ಕಾಮಗಾರಿಗಳು.

ಪ್ರ. ಸಂಖ್ಯೆ 80 (99) ಶ್ರೀ ಕೆ. ಹೆಚ್. ಪಾಟೀಲ್ (ಗದಗ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಕಂದಾಯ ಹಾಗೂ ಯೋಜನಾ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) 1984-85ರಲ್ಲಿ ಧಾರವಾಡ ಜಿಲ್ಲೆಯಲ್ಲಿ ಕೈಗೊಂಡ ಬರಗಾಲ ಪರಿಹಾರ ಕಾಮಗಾರಿಗಳಿಗಾಗಿಯೇ ಹಾಗೂ ಖರ್ಚು ಮಾಡಿದ ಹಣ ಎಷ್ಟು ;

ಆ) 23-11-84ರಲ್ಲಿ ಕೇಂದ್ರ ಸರ್ಕಾರವು 32.73 ಲಕ್ಷ ಸಹಾಯಧನವನ್ನು ಮಂಜೂರು ಮಾಡಿರುವುದು ನಿಜವೇ ?